

ЈАВНО ПРЕТПРИЈАТИЕ ЗА
КОМУНАЛНИ УСЛУГИ
„КОМУНАЛЕЦ“ д.о.
Бр. 03 - 206/3
27.02.2023 год.
КРИВА ПАЛАНКА



ЈАВНО ПРЕТПРИЈАТИЕ
КОМУНАЛЕЦ
КРИВА ПАЛАНКА

ЈП. „КОМУНАЛЕЦ“, КРИВА ПАЛАНКА

Адреса :Крива Паланка , „Илинденска “ бр. 17
Телефон/факс: 031 * 375-100 Директор ; 375-747 Комерција
Жirosmetka 2100402270350130 Тутунскабанка Скопје 320 - 1000050418 - 67
Централна Кооперативна Банка -Скопје
Жirosmetka :240-3500013189 - 69 УНИ- Банка
Е.Д.Б. МК4015989100876

ПРОГРАМА ЗА РАБОТА НА ЈП КОМУНАЛЕЦ-КРИВА ПАЛАНКА ЗА 2025 ГОДИНА

ВОВЕД

ЈП Комуналец - Крива Паланка врши одредени комунални услуги, дејности кои се од јавен интерес и претставуваат незаменлив услов за животот и работата на граѓаните и правните субјекти на територијата на Општина Крива Паланка и одредени приградски населби. Како јавно претпријатие е основано во 1963 година од страна на Совет на Општина Крива Паланка.

Во рамките на својот делокруг ЈП Комуналец - Крива Паланка ги извршува следните дејностизапишани во Централниот регистар на РСМ и усогласени со Националната класификација на дејности:

- Снабдување со вода за пиење (зафаќање, обработка и дистрибуција на вода преку водоснабдителниот систем до корисникот на услугата),
- Одведување и пречистување на урбани отпадни води,
- Собирање и транспортирање на комунален отпад и други видови на неопасен и инертен отпад,
- Одржување на јавна чистота (чистење, миење и метење на јавни површини, јавни и отворени простори за јавни објекти и чистење на снегот во зимски услови),
- Одржување на паркови и рекреативни површини и работи на спортски објекти,
- (изградба, одржување и користење на зелени површини, садење на ниска и висока вегетација, косење и сечење на трева и гранки),
- поставување и одржување на јавно осветлување,
- одржување на гробишта,
- отворени и затворени пазари на големо и мало и др.

Активностите за горенаведените дејности се извршуваат според секојдневни оперативни планови и секојдневни настани.

При изготвувањето на Програмата за работа за 2025 година е појдено пред се од интересите на граѓаните како и од интересите и целите на Претпријатието за постигнување на подобри резултати во работењето, целосно искористување на постојните капацитети, подигањена нивото на услугите, максимална ангажираност на вработените и смалување на трошоците во работењето.

За планираниот обем на работните задачи, квалитетот на извршувањето на работите и постигнувањето на добри финансиски резултати, како појдовни

елементи при изработка на Програмата земени се условите за стопанисување во економската сфера во државата и потребите за развој на Претпријатието.

Согласно потребите дејноста на Претпријатието е организирана во пет сектори и одделенија во рамките на секој сектор.

Секторот за Општи и правни работи се грижи за обезбедување на правна основа и поддршка на сите активности кои се одвиваат во Претпријатието, следење, правилна примена и толкување на сите законски прописи и примена на постоечките законските прописи и подзаконски актишто преставува предуслов за законско и правилно функционирање на целокупното работење.

Согласно дејноста и внатрешната организација на претпријатието и програмата за работа преку Секторот за општи и правни работи ЈП „Комуналец“-Крива Паланка во 2025 година ќе врши следење на работните ангажмани на вработените, организирање на обуки со цел постигнување на подобри резултати во работењето, целосно искористување на постојните капацитети, подигање и подобрување на нивото на услугите на граѓаните и максимална ангажираност на вработените.

Бројот на вработени во ЈП Комуналец-Крива Паланка изнесува 82 лица. Во зависност од потребите на претпријатието поради зголемен обем на работа се склучуваат и договори на дело за извршување на повремени и привремени работи со одреден број на физички лица, а чиј број варира во даден период.

Преку Секторот за општи и правни работи ќе се врши наплата на доспеани парични побарувања од физички и правни лица кои и покрај повеќекратни опомени одбиваат да го платат долгот со давање на можност долгот да биде платен на повеќе рати со склучување на договор. Во спротивно како крајна мерка се поднесуваат тужби и предлози за извршување пред надлежните органи и институции се со цел наплата на побарувањата и овозможување на нормално работење на претпријатието.

Врз основа на Финансискиот план и Законот за јавни набавки и утврдените извори на финансирање во законски предвидениот рок, донесен е планот за јавни набавки на ЈП Комуналец-Крива Паланка за 2025 година во чии рамки се дефинирани предметите на договорите за јавна набавка, нивната проценета вредности динамика на реализацијеспоред кој ќе се врши навремено организирање и спроведување на јавните набавки.

Сите планирани активности кои не беаво можност да се завршат во 2024 година се предвидуваат да бидат завршени оваа 2025 година а со цел постигнување на подобри резултати во работењето, целосно искористување на постојаните капацитети, подигање на нивото на услугите, максимална ангажираност на вработените и смалување на трошоците во работењето.

ФИНАНСОВ ПЛАН ЗА 2025 година

	ПРИХОДИ		ИЗНОС
1	Приходи од вода		23,400,000
2	Приходи од смет		34,800,000
3	Приходи од канализација и приклучоци од канализација		3,500,000
4	Приходи од пазар		950,000
5	Приходи од гробишта		4,000,000
6	Приходи од одржување на јавни површини		5,000,000
7	Приходи ододелување и нови приклучоци и водоинсталатерски услуги		850,000
8	Приходи од зимско одржување		3,500,000
9	Приходи од одржување на градски гробишта		1,999,500
9	Други неспомнати приходи		8,800,000
10	Одржување и уредување на јавни зелени површини		5,000,000
ВКУПНИ ПРИХОДИ			91,799,500

	РАСХОДИ	ИЗНОС	ИЗНОС
1	Потрошена материјал и резервни делови		9,000,000
2	Потрошена електрична енергија		2,400,000
3	Потрошено гориво		4,300,000
4	Пресметана амортизација		4,700,000
5	Бруто плати		49,713,000
6	Репрезентација		200,000
7	Нематеријални трошоци		4,373,100
8	Занаетски услуги и одржување		750,000
9	Непредвидени расходи		850,000
10	Обука и набавки на опрема за справување со кризи и елементарни непогоди		60,000
11	Времено ангажирање на работници по договор на дело		6,500,000
12	Времено ангажирање на работници преку агенција		3,000,000
13	Трошоци за вработени (регрес, отпремнина за заминување во пензија и др.)		1,750,000
14	Набавка на разни материјали за потребите на ЈП Комуналец		1,600,000

15	Надградба на програмски пакет Мега+Комунал во cloud верзија			2,000,000
16	Трошоци за членови на Управен и Надзорен одбор			580,000
ВКУПНО РАСХОДИ				91,776,100
РАЗЛИКА МЕЃУ ПРИХОДИ И РАСХОДИ				23,400

Ј.П.Комуналец - Крива Паланка очекува во 2025 год. да оствари вкупен приход од 91,799,500 денари.

За да може да го оствари горенаведениот приход Ј.П. Комуналец-Крива Паланка аналогно на тоа предвидува да направи одредени расходи во вкупен износ од 91,776,100,00 денари и тоа:

И во 2025 година вработените ќе посетуваат семинари, а на повисоко ниво и студиски патувања во странство организирани преку Здружението на комунални претпријатија на РС Македонија -АДКОМ, каде се презентираат најновите технологии од комуналните дејности во другите држави.

Во 2025 година планираме процентот на реализација по програмата за одржување на Јавни површини и програмата за одржување и уредување на Јавни зелени површини склучена со Општината да го исполниме во целост.

Исто така и во 2025 година ќе го продолжиме учеството на тендери за добивање на градежни работи врз основа на објавени огласи, бидејќи Ј.П. Комуналец Кр.Паланка поседува соодветна лиценца за градба од Б категорија со која може да учествува на истите.

Во 2025 година ЈП Комуналец Крива Паланка планира да изврши наплата од физички и правни лица за извршените услуги од нејзина страна, употребувајќи ги сите механизми за наплата како што се исклучување од градската водоводна мрежа, склучување на спогодби на рати, а за тие што нема да ги искористат горенаведените опции наплатата ќе биде извршена по судски пат. Средствата што ќе бидат наплатени дел од истите ќе се искористат за исплати на обврски спрема добавувачите во износ од 35.000.000,00 денари а исто така планира да ги исплати платите спрема вработените и другите тековни обврски поврзани со вработените и друго.

Исто така во 2025 година врз основа на договор од 2022 за земени возила и опрема на лизинг ќе ги сервисира ратите секој месец.

Обврските по основ на земен кредит од претходниот период кој се плака два пати годишно од 2013 година и очекуваме во целост да биде покриен до август 2025 година

Врз основа на горенаведените мерки ќе дојде до зголемен процент на наплата на побарувањата, а пак тоа директно ќе се одрази врз поредовна

исплата на нашите обврски, како и до поголем прилив на средства што ќе овозможи Ј.П. Комуналец Кр.Паланка да набави нови основни средства и редовно да ги сервисира постоечките, а сето тоа ќе придонесе до давање на поквалитетни услуги на граѓаните.

Врз основа на планот за јавни набавки планираме да обезбедиме финансиски средства за набавка на потребните материјали за сите сектори, за резервни делови на возилата, гуми за истите и слично

14 Набавка на разни материјали за потребите на ЈП Комуналец 1,600,000

15 Надградба на програмски пакет Мега+Комунал во cloud верзија 2,000,000

16 Трошоци за членови на Управен и Надзорен одбор 580,000

ВКУПНО РАСХОДИ 91,776,100

РАЗЛИКА МЕЃУ ПРИХОДИ И РАСХОДИ 23,400

Во планот за јавни набавки оваа година имаме набавка на надградба на програмски пакет Мега+Комунал во cloud верзија.

Вработените во Секторот за водовод,канализација и филтер станица ќе се грижат за редовно обезбедување на граѓаните со чиста и квалитетна вода за пиење,одржување на водоводните и канализационите мрежи како и санирање на дефекти во најкраток можен рок,како во изминатиот период така и во 2025 година.

Имајќи го во предвид секојдневното зголемување на потребите за користење на пивка вода од една страна,а од друга страна секојдневното намалување на издашноста на чиста вода за консумирање од страна на човекот се соочуваме со недостиг на вода посебно во летниот период кога е зголемена потрошувачката на вода. Поради тоа и понатаму ќе се залагаме за одржување во функционална состојба на постоечките извори за обезбедување на вода, како и намалување на загубите на вода во водоводната мрежа и откривање на диви приклучоци.

И оваа година ќе се продолжи со активностите за водоснабдување од месец мај па се до месец октомври во Калин Камен.Активностите ќе се состојат од санирање на захвати, собирни шахти, заштитна ограда како и контрола и одржување на доводниот цевковод, се со цел на зачувување на зафатените количини на изворска вода и намалување на потребите од обезбедување на дополнителни количини на вода од бунарскиот систем.

Ако Општина Крива Паланка обезбеди средства за изградба на примарен водоводен систем за водоснабдување на дел од локалитет Калин

Камен, ЈП „Комуналец“ ќе ги превземе сите потребни активности за комплетна реализација на овој проект кои се во нашиот делокруг.

Во 2025 година освен санирање на захвати и собирни шахти во Калин Камен се планира да се работи и назахвати и собирни шахти на водовод „Скрљава – Белево“. Во зависност од финансиските можности, ќе се врши и замена на дел од водоводната мрежа и тоа на делови каде имаме најчесто дефекти.

За комплетна реализација на проектот „Замена на азбест-цементни цевки во Крива Паланка“, ЈП „Комуналец“ и оваа година ќе продолжисо поврзување на постојните водоводни приклучоци од старата на нова линија и тоа на ул.Херој Карпош, ул.17^{та} Македонска Ударна Бригада, ул.3^{та} Македонска Ударна Бригада, ул.„Димитар Влахов“ и други каде што имаме поставено нова линија. Темпото на поврзување зависи од корисниците на оваа мрежа, кога ќе бидат подгответи, ЈП „Комуналец“ ќе ги приклучи на новата водоводна мрежа.

Во 2025 година Секторот за водовод, канализација и филтер станица ќе продолжи со замена на дел од водоводната мрежа каде сеуште има метални цевки со полиетиленско црево. За да може ова да се изреализира потребна е соработка со Општина Крива Паланка.

Ако има потреба и финансиски средства ќе се намести нова пумпа во бунарот од водоводниот систем кај „Пролетер“ во село Конопница кој е предаден на ЈП „Комуналец“. Ќе се направи и санација на резервоарот и комплетната инсталацијата од овој систем, а потоа се планира да се поврзе овој водоводен систем со веќе постоечкиот во с.Конопница за „Тринци“. Ова е со цел за подобро снабдување со вода за пиење при зголемена потрошувачка во летниот период кога има потреба од поголема количина на вода за задоволување на потребите на корисниците.

Повеќе години се планира комплетно превземање на сите резервоари (што се снабдуваат со вода за пиење од изворите во долината на Селска Река) како би можеле правилно да менаџираме со расположивата количина на вода во секој од резервоарите. За да може да го изреализираме ова потребна е соработка со Општина и месната заедница од село Конопница, бидејќи таму се превземени два резервоара и тоа за маалите: Деловодци, Чивлк, Дом, Стамболијци и Карпина маала, а од два резервоара не се предадени клучевите од страна на месната заедница. Во оваа година ќе се постават водомери на корисниците на вода на маала „Река“.

По завршената изградба и реконструкција на водоводот „Вирови“, ЈП „Комуналец“ ќе пристапи кон отстранување на дивите приклучоци на самата водоводна мрежа, а потоа ќе направи поврзување на постојните корисници на реконструираната мрежа. Со реализација на овој проект се очекува знатно да

се подобри водоснабдувањето на дел од село Конопница во однос на квантитет и квалитет, бидејќе ќе се намали и бројот на дефекти во мрежата.

Во село Луке ќе се продолжи со приклучување на сите корисниците кои ќе поднесат барање закористење на вода запиене од овој водовод, а за истите постојат хидротехнички услови. Ако имаме финансиски средства, се планира да се оградат резервоарот и захватот, бидејќи се предадени без да биде направена ограда на истите.

Во 2025 година вработените во ЈП „Комуналец“ – Крива Паланка редовно ќе ја одржуваат во исправна состојба канализационата мрежа, составена од лев и десен колектор, како и примарна и секундарна мрежа. Отстранувањето на дефекти, како и досега, ќе се врши во најбрз можен рок.

Во тек на 2025 година континуирано ќе се продолжи со изработка на нови приклучоци на веќе изградените канализациони мрежи во Бојанов Дол, улица „8^{ми} Октомври“, село Мождивњак, село Длабочица, Мизовски ливади, Крстата падина и во село Конопница, како и на новоизградени канализациони мрежи кои ќе бидат предадени на стопанисување и одржување на ЈП „Комуналец“ – Крива Паланка. Приклучувањето ќе се врши по претходно доставено барање од страна на корисниците кои имаат технички услови за приклучување. Се планира во соработка со Општина Крива Паланка санација на собирен крак од ул. Калин Камен и изградба на две шахти на истиот и негово спојување со изградената канализациона мрежа на улица „8^{ми} Октомври“. Исто така треба да се доизгради и дел од канализациона мрежа за објекти на истата улица (кај Гимназија).

Во село Конопница треба да се дозаврши дел од канализациона мрежа за објекти во маалите Деловодци и Трнции истите да се приклучат на веќе постоечка канализација.

Изграден е нов дел од главен лев колектор во градското подрачје и етапно ќе се направат поврзувања со веќе постојните приклучоци.

Ќе се изврши дератизација на канализационата мрежа во Крива Паланка, село Конопница и село Мождивњак и тоа двапати во годината согласно Програмата за превентивна дезинсекција и дератизација во Општина Крива Паланка за 2025 година.

И во 2025 година ЈП „Комуналец“ – Крива Паланка ќе продолжи со одржување на системот за јавно осветлување во Општина Крива Паланка врз основа на склучениот Договор.

Во секторот Комунална хигиена, пазар и гробишта на ЈП Комуналец Кр.Паланка во делот на собирање, транспортирање и депонирање на комуналниот смет со програмата за работа на ЈП Комуналец за 2025 година се

предвидува истата да ја извршува со своите специјални комунални возила 5 (пет) за смет по утврден неделен распоред за собирање на смет во градот Кр.Паланка и според Комуналниот ред на Општина Кр.Паланка на делови од селата каде што има пристапен пат до корисниците како во селата с.Конопница, с.Мождивњак, с.Жидилово, с.Узем, с.Длабочица, с.Дурачка река, с.Варовиште, с.Кркља, с.Узем, с.Киселица и с.Градец исто така за време на викендите има дежурно возило со кое се собира комуналниот смет и се транспортира во депонијата во с.Конопница од главната улица св.Ј.Осоговски и обиколница на Кр.Паланка.

Согласно програмата за управување со отпад на Општината Кр.Паланка и Елаборат за поставување на урбана опрема од страна на Секторот за комунална инфраструктура при Општината на утврдени „собирни места“, врз основа на шематски приказ треба да се постават садови за селектиран отпад, кои на табеларен приказ ќе се преставени бројот на садови за селектиран отпад и видот на садот за селектиран отпад со видно обележен сад за кој тип на селектиран отпад е наменет и истата локација треба да се обележи со бела лента и поставен знак „Х“ на асфалтната површина за да не може да се паркираат возила до самите садови за селективен отпад, со што ќе се овозможи пристап до самото собирно место за да може непречено да се собира селектираниот отпад од поставените садови.

Целокупниот мешан комунален отпад соберен од домаќинствата и правните лица ќе се депонира во комуналната депонија во с.Конопница. Депонирањето на сметот се врши трајно со затрупување во слоеви со земја. За затрупување на комуналниот смет и косините од депонираниот смет во градската депонија за да се спречат непожелни пожари од самоозапалување потребно е годишно 2300.00 м³ земјан материјал.

На корисниците на услугата за собирање и депонирање на комунален отпад „ЈП Комуналец-Кр.Паланка дава можност на оние кои сакат да се снабдат со садови за отпад-пластични канти од 120 литри, можат да купат од ЈП .Комуналец и да ги отплатат на 12 месечни рати.

Во делот на јавна чистота ЈПКомуналец –Кр.Паланка согласно програмата за јавна чистота на Општина Кр.Паланка ќе ги извршува предвидените активности. Метењето на јавни површини ќе се извршува мануелно со метли од страна на метачите на јавни површини, со електрични правосмукалки потоа со самоходна метларка „Брако“, на главната улица св.Ј.Осоговски од „Облаче до мотел Македонија и градските плоштади. Секундарните улици и во приградски населби Маневци, Скръава, Баглак, Цонев рид, Белево патот од Борчева кафана до продавница во с.Конопница и кракот кон црката, патот од мотелот до манастир св.Јоаким Осоговски и стариот пат до манастир метењето ќе се извршува со трактор со приклучна метларка.

Отстранувањето на смет од диви депонии и разновидниот смет како градинарски отпад, кабаст отпад и градежен шут покрај контејнерите кои секој дневно го создаваат граѓаните во Кр.Паланка ЈП.Комуналец ќе го извршува со своите расположиви работници, градешна механизација, трактори и товарни возила и истиот ќе биде соберен и депониран во градската депонија во с.Конопница.

Миењето на главна улица ќе се извршува со помош на хидранска мрежа додека миењето останатите улици во градот со помош на возило цистерна. Согласно програмата за јавна чистота ќе се извршуваат сите предвидени активности како,зимско одржување на приоритетни отворени површини, чистење на наноси на јавни површини, чистење на решетки на атмосферска канализација, чистење и одржување на речни регулациони корита, одржување на јавни санитарни јазли, поставување и одржување на садови за отпад на јавни површини, чистење на јавни површини по културни манифестации, празнење на постоечки садови за отпад на канделабри и генерално чистење на градски плоштад и парк.

На отворениот зелен пазар се планира санитарните јазли комплетно да се реновират. Па завршување на еднодневниот пазар во сабота целиот пазар да се измете и собере сметот и истиот со возило за смет да се изнесе и депонира во депонија. Со хидранска мрежа ќе се пере еднаш неделно зелениот пазар.

Управувањето со градските гробишта во Кр.Паланка го извршува ЈП Комуналец.Починатите лица се погребуваат во Старите градски гробишта во градот Кр.Паланка и во гробиштата во с.Конопница. Во гробиштата во с.Конопница починатите лица можат да се донесат во Капела и да ги користат услугите во Капелата за цела Општина Крива Паланка. Да се напомене дека во градските гробишта во с.Конопница нема повеќе место за уредување на нова парцела- алинеа за извршување на погреби и има потреба да се обезбеди нова парцела за проширување на истите гробишта за да може благовремено да се оформат нови алинеи со целокупната потребна инфраструктура.

ЈП Комуналец со свои активности ќе почне со изградба на нова алинеа во истата постоечка парцела на гробиштата во село Конопница и за истата ќе треба да биде обезбедена соодветна со закон за гробишта пропишана инфраструктура.

Одржувањето на градската депонија во с.Конопница -ЈП Комуналец Кр.Паланка ќе ја извршува секојдневно и депонирањето на комуналниот смет ќе го извршува со затрупување со земја во слоеви со помош на градежна механизација. Годишно за затварање на косините од депонираниот комунален отпад и површината на депонираниот комунален отпад во депонијата

потребни се 2300м3 земјан материјал и сличен друг материјал кој може да се користи за таа намена.

Заблаговремено спречување на пожар од самозапалување во градската депонија има вода од водоводна мрежа со доволен број на хидрански црева за да може благовремено да се интервенира и спречи проширување на пожарот на поголема површина од комуналната депонија.

Во „Циглана“ каде е сместен целокупниот возен парк на ЈП Комуналец-Кр.Паланка, градежна механизација, специјални возила за смет, товарни возила,трактои со приколка, цистерна и др .возила,потребно е да се доуреди просторот за подобра организација на истиот, каде ќе се паркираат возилата до изградба на гаража за сервисирање на возилата, изградба на плато за перење на возилата со соодветна опрема изградба на боксови за камена ризла и индустриска сол, магацин за делови, гуми и моторни масла и реконструкција на канцелариите на лицата што работат во „Циглана,,. Се предвидува повторно чистењена каналот и обнова на огради со мрежа во висина од 1.5.м во должина од 170 м на делот од патот кој води накај градските гробишта.

Секторот Паркови и Зеленило според Програмата за подигање и одржувањена урбано зеленило во Крива Паланка за 2025 година донесена од страна на Советот на Општина Крива Паланка ги планира следните активности:

- Одржување на постоечки зелени површини (косење на тревна вегетација – рачно со тромери и машинско косење со тракторски и самоодни косилки, гребење, собирање, утовар и изнесување на трева, поливање на тревници рачно, со систем, со цистерна и со пумпи од река, собирање на лист од тревници, утовар и транспорт, чистење на отпадоци од зелени површини, кројење дрвја, плевење и окопување, садење на трендафили и грмушки, нивно кројење и окопување, метење на трим патеки, стругање патеки, чистење фонтани, чистење патеки од снег, фито заштита, окопување на дрвореди.
- Собирање смет по зелени површини и детски игралишта – Во речно корито на Дурачка река, просторот позади згради на ул.Св.Јоаким Осговски, просторот позади сама зграда на ул.Херој Карпош , Корито на Домачки Дол, просторот околу спортски терени и новите детски игралишта се врши операцијата собирање на смет 12 и повеќе пати во текот на годината.
- Зелени површини за косење - Во градското подрачје според Програмата за 2025 година предвидени се површини каде ќе се врши операцијата косење и собирање на тревна вегетација. Бројот на планирани косења зависи од климатските услови и истото се движи од 2 – 7 пати во текот на годината од IV – XI месец.

- Подигање на нови површини - Во 2025 год. планирано е подигање на нови зелени површини на вкупна површина од 14 075 м² на следните локации речно корито на Крива река, детско игралиште кај Далфис, Косина над ново мосте на Дурачка река под вливот во Крива река (X месец), влез на град пред Јоско технички (II месец), игралиште кај Данче лимар (III месец).
- Подигање на дрвореди –Се планира да се изврши подигање на дрворед покрај главна ул.Св. Јоаким Осоговски позади пошта по завршување на реконструкција на улицата.
- Изработка на нови декоративни форми – се планира да се изврши замена и дополнување со декоративен камен и мулч на постоечките форми околу дрворедите по Главна улица, во градскиот парк и набавка на метални или дрвени конструкции.
- Набавка и садење на цвеќе околу 7 300 броја за пополнување на металните конструкции на градскиот плоштад , жардињери и цветни форми по зелените површини.
- Се планира да се набават декоративни дрвца, грмушки , перени и рози за за дополнување на исушени и оштетени дрвца на повеќе локации низ градот.
- Одржување (обновување) на декоративни цветни форми - во 2054 год. се планира да се обноват постоечките декоративни форми и да се изврши поправка на оштетените детски реквизити од детските игралишта.
- Чистење и допорамнување на речно регулационо корито на Крива Река од несоодветна вегетација опфаќа :
 - Чистење на речно корито на Крива река од несоодветна вегетација - Во пролетните месеци предвидено е машинско вадење на несоодветна дрвенаста вегетација пред се врби и порамнување на речното корито на Крива Река на локација од мосте Стар Пролетер до крај на регулација на Крива Река лева страна како пред припрема за идно озеленување.
 - Во текот на целата година предвидено е одстранување на акомулиран материјал од минор коритото на Крива река.
 - Чистење на несоодветна вегетација покрај главна улицана следните локации : Касарна, Треска- Карпош, Пензионерски Дом, Влез на град (Кам), од парк до Големиот Мост , од Осички Мост до тениско игралиште , игралиште Бавчалк, околу спортски терени, и непредвидени површиниво период од VI до X месец.
 - Сечење на дрвја и кројење на гранки (рачно и машински) надвиснати над јавни површини или истите представуваат опасност по имотот и

животот на граѓаните ќе се врши во зависност од бројот на решенија кои ќе бидат издадени од страна на комуналниот инспектор.

- Набавка на алат и опрема за работа - за навремено и квалитетно извршување на предвидените работи и модернизирање на производниот процес за 2025 год. Секторот Паркови и зеленило потребно е да се набави следниот алат и опрема за работа :
 - Тример за косење,
 - Самоодна косилка
 - Моторни пили
 - Дувалка
 - Основен алат за работа
- Опрема за систем за наводнување
Се планира да се постави систем за наводнување со прскачки на површините на влез на градот(технички) , површина Парк Херој Карпош и околу амфитеатарот.

Изготвиле:

Даниела Стефановска
Мери Стојановска
Валентина Велеска
Дејан Стојановски
Маре Стојановска

ЈП Комуналец –Крива Паланка

в.д.Директор,

Далибор Стојановиќ

